

## नकली वीएलसीसी फैक्ट्री का भंडाफोड़, एक गिरफ्तार



**नई दिल्ली:** पूर्वी दिल्ली के शकरपुर में एक व्यक्ति को हेल्थकेयर ब्रांड वीएलसीसी के नकली उत्पाद बनाने के आरोप में गिरफ्तार किया गया है। पुलिस ने बुधवार को यह जानकारी दी। जानकारी के अनुसार, उसके द्वारा चलाई जा रही फैक्ट्री से करीब 100 किलोग्राम पैकेजिंग सामग्री बरामद की गई।

एक वरिष्ठ पुलिस अधिकारी ने कहा कि इस संबंध में रवि कुमार की ओर से एक शिकायत प्राप्त हुई थी, जिसमें आरोप लगाया गया था कि कुछ लोग वीएलसीसी पर्सनल केयर लिमिटेड के नकली उत्पादों को बेच रहे हैं और जमा कर रहे हैं।

शिकायत में कहा गया है, वीएलसीसी हेल्थकेयर, स्किनकेयर, ब्यूटी और वेलनेस इंडस्ट्री के व्यवसाय में है। उसके नकली उत्पादों को थोक विक्रेताओं, अपने ग्राहकों को और अन्य व्यापारियों को बेचा जा रहा था।

दिल्ली पुलिस ने कॉपीराइट और ट्रेडमार्क अधिनियम के तहत प्राथमिकी दर्ज करने के बाद शकरपुर में आरोपी के परिसरों पर छापेमारी करने के लिए एक टीम का गठन किया।

अधिकारी ने कहा, हमने इस संबंध में मामला दर्ज किया है। जिला खुफिया इकाई इस मामले को देख रही है।

**डिस्क्लेमर:** यह आईएनएस न्यूज फीड से सीधे पब्लिश हुई खबर है। इसके साथ न्यूज नेशन टीम ने किसी तरह की कोई एडिटिंग नहीं की है। ऐसे में संबंधित खबर को लेकर कोई भी जिम्मेदारी न्यूज एजेंसी की ही होगी।

Source: <https://www.newsnationtv.com/india/news/fake-vlcc-factory-347308.html>